

Każ Nru UT 0030

16 ta' Marzu 2021

L-Onorevoli Dr Angelo Farrugia

Speaker

Kamra tar-Rappreżentanti

Parlament ta' Malta

Pjazza Ғelsien

Valletta VLT 1111

Onorevoli Speaker

Fit-termini tal-Artikolu 22(4) tal-Att dwar l-Ombudsman qiegħdin nibgħatu kopja tal-Opinjoni Finali, flimkien ma' dan *resumé* tal-każ u korrispondenza oħra relevanti, biex jingiebu għall-attenzjoni tal-Kumitat Permanenti dwar ix-Xogħol tal-Kamra u biex jitpoġġew fuq il-Mejda tal-Kamra għall-attenzjoni tal-Membri tal-Kamra tar-Rappreżentanti. Dan ir-rapport sar wara investigazzjoni mill-Kummissarju għall-Edukazzjoni dwar l-ilment miġjub [omissis]

Resumé

Is-Sinjuri fuq imsemmija jmexxu skejjel speċjalizzati – [omissis]

Huma ilmentaw li d-doveri tagħhom huma in effetti identiċi għal dawk ta' Kap ta' Skola iżda kienu ġew mogħtija l-isem ta' '*Centre Co-Ordinators*' bil-konsegwenza li kienu qed jiġu mċaħħda mill-paga u '*allowances*' li huma intitolati għalihom ta' Kapijiet ta' Skola, *Grade 5*, kif ukoll imċaħħda minn sapport infrastrutturali ieħor. In-numru ta' studenti f'dawn l-iskejjel ivarja bejn 500 u 1,300.

Minkejja korrispondenza f'Settembru u Ottubru 2019 bejn l-allura Kummissarju għall-Edukazzjoni (is-Sur Charles Caruana Carabez) u s-Segretarju Permanenti fil-Ministeru għall-Edukazzjoni (allura MEDE) fejn

ingibdet l-attenzjoni tal-Ministeru għall-anomalija ngusta fil-każ tat-tlett persuni konċernati, baqa' ma sar xejn, u fis- 6 ta' Jannar 2020 l-allura Kummissarju baġat ir-Rapport Finali tiegħu (kopja annessa) kemm lis-Segretarju Permanenti msemmi kif ukoll [omissis]. F'dan ir-rapport kien rakkomandat li dawn jitqiegħdu fi skala *Grade 5*, ikollhom it-titolu ta' *'Heads of Schools'*, kif ukoll li dawn l-iskejjel speċjalizzati jingħataw l-infrastruttura amministrattiva bħal skejjel oħra.

Il-Ministeru għall-Edukazzjoni baqa' ma implimentax ir-rakkomandazzjonijiet kollha tal-Kummissarju, kif jirriżulta minn korrisondenza bejn is-Segretarju Permanenti fl-istess Ministeru u l-allura Kummissarju fi Frar 2020. Sal-lum il-Ministeru, permezz tas-Segretarju Permanenti għadu jittellem fuq soluzzjoni *"komprensiva"* u *"approċċ holistiku"* mingħajr ma jimplementa r-rakkomandazzjonijiet fit-totalità tagħhom.

L-allura Kummissarju kiteb lill-allura Ministru għall-Edukazzjoni fit-3 ta' Ġunju 2020 bit-tama li s-sitwazzjoni titranġa skont ir-Rapport Finali tas-6 ta' Jannar 2020 imsemmi, iżda baqa' ma kien hemm ebda eżitu.

Fil-21 ta' Awwissu 2020, l-Ombudsman kiteb lill-Onorevoli Prim Ministru fit-termini u għall-fini u effetti tas-sub-artikolu (4) tal-Art 22 aktar 'l fuq imsemmi, b'*"reminder"* fit-8 ta' Frar 2021 (ara Appendiċi I u II).

Billi sal-lum ir-rakkomandazzjonijiet tal-Kummissarju għall-Edukazzjoni għadhom ma ġewx implimentati qed nipprezentaw dan ir-rapport għall-konsiderazzjoni tal-Kamra tar-Rappreżentanti.

Insellu għalik

A C Mifsud
Ombudsman

Vincent A De Gaetano
Kummissarju għall-Edukazzjoni